

प्रादेशिक समाचार
आकाशवाणी, भोपाल
प्रातःकालीन समाचार

मुख्य समाचार :-

- राज्यपाल मंगुभाई पटेल ने किया 5 दिवसीय लोकरंग का शुभारंभ, कहा-हमारा लोक हमारी संस्कृति और हमारे अन्नदाता किसान एक दूसरे के पूरक।
- संसद के बजट सत्र से पहले आज सर्वदलीय बैठक होगी।
- मुख्यमंत्री डॉ. मोहन यादव की उपस्थिति में आज 4000 मेगावाट के बिजली आपूर्ति करार पर किए जाएंगे दस्तखत।
- प्रदेश में ठंड असर बरकरार, आज उज्जैन समेत कई जिलों में मावठा गिरने की संभावना।

लोकरंग-राज्यपाल

राज्यपाल मंगुभाई पटेल ने कहा है कि लोकरंग हमारी माटी की सुगंध, लोकजीवन की धड़कन और सदियों से प्रवाहित सांस्कृतिक विरासत का अनुपम एवं जीवंत स्वरूप है। यह महोत्सव, हमारी महान परंपराओं के साथ उज्ज्वल भविष्य का मार्गदर्शक पुंज है। 77वें गणतंत्र दिवस पर कल राजधानी भोपाल के रवींद्र भवन में शुरू हुए लोकरंग समारोह में राज्यपाल श्री पटेल ने कहा कि गणतंत्र दिवस के साथ लोकरंग महोत्सव का शुभारंभ, राष्ट्रीय समारोह को और भी अधिक अर्थपूर्ण बनाने की सार्थक पहल है। लोकरंग समारोह 30 जनवरी तक चलेगा। इस दौरान विभिन्न सांस्कृतिक कार्यक्रमों को आयोजन किया जाएगा।

लोकरंग-मुख्यमंत्री

मुख्यमंत्री डॉ. मोहन यादव ने कहा है कि प्रधानमंत्री नरेंद्र मोदी के निर्देशन में देश में विरासत से विकास की यात्रा चल रही है। लोकरंग इस यात्रा का एक महत्वपूर्ण पड़ाव है। संस्कृति विभाग ने उत्कृष्ट आयोजनों का संयोजन किया है। कल गणतंत्र दिवस की संध्या पर शुरू हुए लोकरंग कार्यक्रम में मुख्यमंत्री डॉक्टर यादव ने कहा कि लोकरंग कलाकारों, शिल्पकारों, लोकसाधकों का लघु मेला है। वास्तव में यह मिनी इंडिया की तर्ज पर मिनी मध्यप्रदेश बन गया है।

लोकरंग समारोह-भोपाल

लोकरंग समारोह में निमाड़ के संत सिंगाजी के जीवन अवदान पर केंद्रित “खेती खेड़ो हरि नाम की” की प्रभावी प्रस्तुति हुई। इसमें सूत्रधार के रूप में विख्यात अभिनेता गोविंद नामदेव शामिल हुए। इस नृत्य नाट्य का लेखन डॉ. श्रीराम परिहार और योगेश त्रिपाठी एवं निर्देशन चंद्र माधव बारिक ने किया है। कथा के अनुसार लोक कल्याण और आध्यात्मिक पुनर्जागरण के लिए भगवान विष्णु की आज्ञा से ऋषि श्रृंगी ने निमाड़ के खजूरी गांव में “सिंगाजी” के रूप में जन्म लिया। वे बचपन में गायें चराते थे। एक बार उन्होंने अपनी आध्यात्मिक शक्ति से एक अत्याचारी तांत्रिक का अहंकार तोड़ा और उसे सन्मार्ग दिखाया। यह प्रस्तुति भक्ति, त्याग और लोक-कल्याण के आदर्शों को निमाड़ी संस्कृति के माध्यम से प्रस्तुत करती है। लोकरंग में संस्कृति विभाग के अपर मुख्य सचिव डॉ. शिवशेखर शुक्ला ने स्वागत उद्बोधन दिया।

सर्वदलीय बैठक

केंद्रीय संसदीय कार्य मंत्री किरण रिजिजू ने बजट सत्र से पहले प्रमुख राष्ट्रीय मुद्दों और विधायी कार्यों पर चर्चा करने के लिए आज सुबह 11 बजे सर्वदलीय बैठक बुलाई है। यह बैठक मुख्य समिति कक्ष में होगी और इसका उद्देश्य विधायी कार्यों को सुव्यवस्थित करना और सत्र में उठने वाले प्रमुख राष्ट्रीय मुद्दों का प्रबंधन करना है। कल से शुरू होकर 2 अप्रैल तक चलने वाले इस सत्र का पहला चरण कल से 13 फरवरी तक होगा। वहीं दूसरा चरण 9 मार्च से 2 अप्रैल तक चलेगा। बजट सत्र में 30 बैठकें होंगी और केंद्रीय बजट 1 फरवरी को पेश किया जाएगा। राष्ट्रपति द्रौपदी मुर्मु लोकसभा और राज्यसभा दोनों सदनों के सदस्यों को संबोधित करते हुए सत्र का औपचारिक उद्घाटन करेंगी।

गणतंत्र दिवस-प्रदेश

प्रदेशभर में 77वां गणतंत्र दिवस कल पूरे हर्षोल्लास और गरिमा के साथ मनाया गया। राजधानी भोपाल में आयोजित हुए राज्य स्तरीय गणतंत्र दिवस समारोह में राज्यपाल मंगुभाई पटेल ने ध्वज फहराया और संयुक्त परेड की सलामी ली। परेड में अश्वारोही दल और श्वान दस्ता भी आकर्षण का केंद्र रहे। झांकियों के माध्यम से मध्य प्रदेश की संस्कृति, विरासत और विकास की झलक प्रस्तुत की गई। राज्य स्तरीय समारोह को संबोधित करते हुए राज्यपाल ने कहा कि गरीब, युवा, अन्नदाता और नारी को विकास के केंद्र में रखकर देश को आगे बढ़ाया जा रहा है। वहीं, मुख्यमंत्री डॉ. मोहन यादव ने उज्जैन में राष्ट्रीय ध्वज फहराया और परेड की सलामी ली। उपमुख्यमंत्री जगदीश देवड़ा, और उपमुख्यमंत्री राजेंद्र शुक्ल सागर में आयोजित कार्यक्रम में शामिल हुए। मध्यप्रदेश उच्च न्यायालय में मुख्य न्यायाधीश जस्टिस संजीव सचदेवा ने राष्ट्रीय ध्वज फहराया। िंडोरी, रायसेन, अशोकनगर समेत अन्य सभी जिलों में गणतंत्र समारोह आयोजित किए गए।

बिजली एग्रीमेंट

मुख्यमंत्री डॉ. मोहन यादव की उपस्थिति में आज समत्व भवन, मुख्यमंत्री निवास में 4 हजार मेगावॉट बिजली के पॉवर सप्लाई एग्रीमेंट हस्ताक्षरित होंगे। ऊर्जा मंत्री प्रद्युम्न सिंह तोमर ने कल बताया है कि नये पॉवर हाउस अनूपपुर में स्थापित होंगे। प्रदेश में नई विद्युत परियोजना स्थापित होने पर 60 हजार करोड़ रुपये के प्रत्यक्ष निवेश और 3000 लोगों को प्रत्यक्ष और लगभग 5000 लोगों को अप्रत्यक्ष रोजगार उपलब्ध होगा। मंत्री श्री तोमर ने बताया है कि प्रदेश में वर्ष 2030-31 में विद्युत की मांग लगभग 27 हजार मेगावाट होने की संभावना है।

संस्कृति और पर्यटन महोत्सव

लोकसभा अध्यक्ष ओम बिरला और केंद्रीय संस्कृति और पर्यटन मंत्री गजेंद्र सिंह शेखावत ने कल नई दिल्ली के लाल किले में छह दिवसीय राष्ट्रीय संस्कृति और पर्यटन महोत्सव भारत पर्व 2026 का उद्घाटन किया। [सि] अवसर पर श्री बिरला ने कहा कि यह महोत्सव भारत की सांस्कृतिक विरासत को मजबूत करने का मंच प्रदान करेगा। वहीं, केंद्रीय संस्कृति और पर्यटन मंत्री गजेंद्र सिंह शेखावत ने कहा कि [सि] महोत्सव के माध्यम से लोगों को देश की परंपराओं, लोक कलाओं, शिल्पकलाओं, व्यंजनों और पर्यटन स्थलों की गहरी समझ प्राप्त होगी। [सि] आयोजन में 34 राज्य पर्यटन मण्डप, 24 केंद्रीय मंत्रालयों के स्टॉल और देशभर के प्रमुख संस्थान और संगठन भाग ले रहे हैं।

प्रगति - विशेष खबर

सक्रिय शासन और सरकारी योजनाओं को समयबद्ध रूप से लागू करने के प्रधानमंत्री के प्रमुख मंच- प्रगति ने अपनी 50वीं बैठक के सफल आयोजन के साथ एक महत्वपूर्ण उपलब्धि हासिल की है। प्रधानमंत्री नरेंद्र मोदी ने वर्ष 2015 में प्रगति की शुरुआत की थी। [सि] विशेष श्रृंखला में ओडिशा में स्थित हरिदासपुर-पारादीप नई रेल ला[सि] पर पेश है एक रिपोर्ट-

मौसम

मौसम केंद्र के अनुसार, हिमालय क्षेत्र में सक्रिय पश्चिमी विक्षोभ और उससे जुड़ी ट्रफ ला[सि] के साथ सा[सि]लोनिक सर्कुलेशन की वजह से प्रदेश के उज्जैन, ग्वालियर, सहित 21 जिलों में आज बारिश होने की संभावना है। वहीं, कल जबलपुर, रीवा, शहडोल सहित 18 जिलों में बारिश होने के आसर है।

समाचार संक्षेप में

- पन्ना जिले के प्रभारी मंत्री [सि] िंसह परमार ने कहा कि जी राम जी कानून के क्रियान्वयन से गांव के समग्र विकास की बेहतर कार्ययोजना बनाई जाएगी।
- झाबुआ जिले के मेघनगर थाना क्षेत्र के ग्राम सजेली नान्यासाथ में वन भूमि अतिक्रमण के खिलाफ कार्रवाई की जा रही है।
- [सि] में देवी अहिल्या विश्वविद्यालय का दीक्षांत समारोह 16 फरवरी को आयोजित किया जाएगा। समारोह में शैक्षणिक सत्र 2023-24 और 2024-25 के मेधावी विद्यार्थियों को सम्मानित किया जाएगा।
